

ठरी कृपा में ममतिणि माता बुधी बालिड़ी अ वाणी ।
 भक्ति भरियल नृमल नेणनि सां दिठाई नीह निमाणी ॥
 बोली ब्राणी रससां भिनिड़ी आउ मुंहिजी बचिड़ी देवनि दिनिड़ी ।
 तुंहिजी श्रद्धा ऐं निवड़त आ मुंहिजे मन तन भाणी ॥
 कीरति धीअ मुख कमल जो मधुकर बृज बिहारी नंद जो नींगरु ।
 त्रिलोक सुन्दर वृन्दावन में कई लीला सुख खाणी ॥
 भूमीअ भारु लाहण में समरथु बृज देवियुनि जो रोके थो पथु ।
 देवकी नन्दनु कंस निकन्दनु सदां थिए तो सां साणी ॥
 प्रेमानंद जंहिजो सतिसुहागु आ सुखु सम्पति प्रभू पद पराग आ ।
 सा सुख देवी तो खां पुछां थी तुंहिजो छा नामु नियाणी ॥
 कींअ अचणु तुंहिजो हितिड़े थियड़ो कहिड़ो पूरु बची तोखे पयड़ो ।
 कृपा भण्डार तूं मां खे समुझी सचु सुणाइ सियाणी ॥
 हे श्रीमती सुखदेवी माता मां सेवकु तूं शुभ मति दाता ।
 गरीबि श्रीखण्डि आ नालड़ो मुंहिजो संशय मंझि समाणी ॥
 जे सतिगुर जी आज्ञा पायां पंहिजो हालु मां सारु सुणायां ।
 दर जे आयसि दीन हीन मां पियारियो प्रेम जो पाणी ॥
 भली प्रश्न करि पुटिड़ी प्यारी तन मन नेण ठरिया हिन वारी ।
 संत समागम जहिड़ो जग में लाभु न को लासानी ॥
 हरि कृपा जदहीं पूरणु वर्षे मिली सति संगति सां मनु हर्षे ।
 सति संगति सुख पलक मथां कयां कोटि मुक्ति कुल बानी ॥

वेदनि रूपी खीर जो सागरु शुभ विचार तंहि में अचल उजागर ।
व्यास वालमीक याज्ञवल्क तंहि खे कयो मथनु कल्याणी ॥
सुमति वासुकी अ साणु विलोड़े पंज आनंद कढिया तिनि वोड़े ।
विशय विद्यानंद भजनानंद चोथों ब्रह्मानन्द रसु ज़ाणी ॥
पंजो रतनु सति संग जो आनंद सभिनी जो शिरमोर सुधा चंदु ।
इयें चवे वैदर्भी अ जो वरु केशवु सारंग पाणी ॥
हे स्वामिनि मां चरण दासी प्रिया प्रीतम पद कंज उपासी ।
विरह श्रंगार जे परम अवधखे दिसणु चाहियां थी अयाणी ॥
मधुर मिलण जो नेह रसायण विरह में धीरजु धर्म निबाहिण ।
इहा कथा तवहां जे चन्द्र वदन मां बुधण लाइ दिलि हुलसानी ॥
कुमति न मुंहिजी दिसिजांइ मैया करुणा भरी करि दिलि सां दैया ।
पूरणु प्रेम जो दानु दियो वजां दिलिबर दर ते विकानी ॥
मिलियो अचानक दर्शनु तुंहिजो आनंद बागु खिड़ियो आ मुंहिजो ।
मैगसि जो मजुं अंगलु मायड़ी दिसां साकेत रजधानी ॥